

राजस्थान पुलिस अकादमी में आयोजित हुई International Workshop on “Cyber Security for Law Enforcement”

राजस्थान पुलिस अकादमी में 12 अक्टूबर को राजस्थान पुलिस अकादमी तथा सरदार पटेल पुलिस, सुरक्षा एवं दाण्डिक न्याय विश्वविद्यालय, जोधपुर के संयुक्त तत्वावधान में International Workshop on “Cyber Security for Law Enforcement” आयोजित की गई। इस कार्यशाला में पूरे देश के पुलिस, केन्द्रीय पुलिस संगठनों, साईबर संस्थानों तथा सरदार पटेल पुलिस, सुरक्षा एवं दाण्डिक न्याय विश्वविद्यालय, जोधपुर के लगभग 40 प्रतिभागियों ने भाग लिया।

इस कार्यशाला के उद्घाटन सत्र के मुख्य अतिथि महानिदेशक पुलिस (प्रशिक्षण) श्री नन्द किशोर, विशिष्ट अतिथि सीमा सुरक्षा बल के सेवानिवृत्त महानिदेशक एवं सरदार पटेल पुलिस, सुरक्षा एवं दाण्डिक न्याय विश्वविद्यालय, जोधपुर के पूर्व कुलपति श्री एम.एल. कुमावत तथा राष्ट्रीय सुरक्षा से संबंधित संस्थान Observer Research Foundation के उपाध्यक्ष श्री समीर सरन रहे।



कार्यक्रम के प्रारम्भ में राजस्थान पुलिस अकादमी के निदेशक श्री राजीव दासोत ने सभी अतिथियों, प्रतिभागियों तथा फ्रांस से पधारे वक्ताओं Mr. Nicolas Duvinage, Head of the ‘C3N’, French National Gendarmerie तथा Mr. Cyril Pizoird, Police Commissioner and Police Attache, French Embassy in New Delhi का स्वागत करते हुए इस प्रकार की अन्तर्राष्ट्रीय कार्यशालाओं को वर्तमान समय की आवश्यकता बताते हुए राजस्थान पुलिस अकादमी द्वारा साईबर अपराधों के

अनुसंधान हेतु चलाए जा रहे फ्लैगशिप कोर्स की जानकारी भी दी। उन्होंने बताया कि पिछले इस प्रशिक्षण कार्यक्रम के माध्यम से एक वर्ष के दौरान लगभग 350 साईबर इन्वेस्टीगेटर तैयार किए गए हैं जो साईबर अपराधों के अनुसंधान की दक्षता प्राप्त कर आने वाली चुनौतियों का सामना करने के लिए पूरी तरह से तैयार हैं।

श्री एम.एल. कुमावत ने साईबर अपराधों को देश की आन्तरिक सुरक्षा के लिए सबसे बड़ा खतरा बताते हुए इन मामलों में पुलिस अधिकारियों को और अधिक संवेदनशील होकर कार्य करने की आवश्यकता पर बल दिया। मुख्य अतिथि श्री नन्द किशोर ने सभी प्रतिभागियों को साईबर अपराधों के अनुसंधान तथा आसूचना संग्रहण में पूर्ण दक्षता तथा प्रतिबद्धता से कार्य करने का आव्हान किया। उन्होंने साईबर अपराधों से संबंधित विषयों पर विभिन्न स्तरों पर प्रशिक्षण कार्यक्रम आयोजित करने की आवश्यकता जताई।



इस प्रशिक्षण कार्यक्रम में Observer Research Foundation के उपाध्यक्ष श्री समीर सरन ने कार्यशाला के उद्देश्यों की जानकारी दी। Mr. Nicolas Duvinage, Head of the 'C3N', French National Gendarmerie ने Challenges in the Fight against Cyber Crime : A French Perspective प्रस्तुत किया। Mr. Cyril Pizoird, Police Commissioner and Police Attache, French Embassy in New Delhi ने Cyber Awareness among Law Enforcement Agencies के बारे में जानकारी दी। श्री जितेन जैन Cyber Security Expert and CEO, Indian Infosec Consortium ने Cyber Intelligence for Internal Security पर अपना व्याख्यान दिया। सरदार पटेल पुलिस, सुरक्षा एवं दाण्डिक न्याय विश्वविद्यालय, जोधपुर के विधार्थियों की टीम ने Cyber Simulation तथा Observer Research Foundation टीम ने Challenges before Law Enforcement : A Trainer's View प्रस्तुत किया।



इस कार्यशाला के समापन सत्र में मुख्य अतिथि महानिदेशक पुलिस (स्टेट काईम रिकार्ड्स ब्यूरो) श्री कपिल गर्ग ने साईबर अनुसंधान की विभिन्न तकनीकों के बारे में जानकारी देते हुए केस स्टेडी के माध्यम से इनको स्पष्ट किया। उन्होंने सोशल मीडिया पर होने वाले अपराधों को कानून व्यवस्था के लिए भी एक चुनौति बताया। विशिष्ट अतिथि अतिरिक्त महानिदेशक पुलिस (आर्म्ड बटालियन) श्री ओ.पी. गल्होत्रा ने कहा कि संचार माध्यम आज जीवन का हिस्सा बन गए हैं, इनके सकारात्मक पक्षों के साथ साथ इनकी अपनी चुनौतियां हैं। इन्हीं चुनौतियों का सामना कर अपने आप को सक्षम बनाना आज की सबसे बड़ी आवश्यकता है। उन्होंने राष्ट्रीय तथा अन्तर्राष्ट्रीय स्तर पर इसके लिए समन्वय स्थापित करने की आवश्यकता पर भी प्रकाश डाला।

श्री आर. के. अरोडा, कमाण्डेंट एवं प्रोफेसर सरदार पटेल पुलिस, सुरक्षा एवं दाण्डिक न्याय विश्वविद्यालय, जोधपुर ने धन्यवाद ज्ञापित किया।